

پنڊت ڪشنچند ٽوپڻداس جيتلي (1995ع - 1910ع) سنڌي سماج جي انهن ٿورن ودوانن ۽ ڪوچنيڪن مان هڪ آهي، جن قديم سنڌي زبان، سڀيتا، اتهاس ۽ سنڌي ماڻهن تي نور نچوڻي رچنا ڪئي آهي. پنڊت جيتلي سنسڪرت ساهتيه جو ڄاڻو هوندي ڪاليداس جي 'ميگهدوت' جو سنڌيءَ ۾ انواد ڪيو هو پونا مان 'سنڌي سونهن' نالي هڪ ڪوجناتمڪ رسالو ڪڍندو هئو. هيءُ ليکڪ 'سنڌي ڏڻ وار' ڪتاب مان ڪنيل آهي. هن ليکڪ ۾ سنڌي ڏڻ وارن بابت دلچسپ ڄاڻ ڏنل آهي.

ٻڌو، پڙهو ۽ سمجھو.



چيٽي چنڊ

سنڌي سماج ۾ چيٽي چنڊ جي مهتا وڏي آهي. وڪرم سنبت ۱۰۰۷ يعني عيسوي سن ۹۵۰ ۾ سنڌين جي اڻشت ديو، شري اڏيري لال، نصرپور ۾ شري رتن راءِ لهاڻي جي گهر، ماما ديوكيءَ جي گرپ مان جنم ورتو. اها سهاڻي ٻيڄ جي تڻي ۽ ٿارونءَ جو ڏينهن هو. اڏيري لال، اُن وقت جي حاڪم مرڪ شاهه جي ظلمن کان سنڌي هندو سماج جي رکشا ڪئي. سنڌي هندو سماج ۾ شري اڏيري لال کي وروڻ ديوتا جو اوتار مڃيو وڃي ٿو، جنهن جي 'رگ ويد' ۾ گهڻي مهما ڪئي ويئي آهي.

ورهاڻي کان پوءِ ڀارت ۾ سنڌي هندن چيٽي چنڊ کي 'سنڌيت جو ڏينهن' ڪري ملهائڻ شروع ڪيو آهي.

اڪڻ ٿيڇ

هيءُ ڏڻ ويساڪ جي سهائي ٿين ٿئي ٿي ٿئي ٿو. اڪڻ ٿيڇ جو سنسڪرت روپ آهي 'اڪشيہ ترتيبا'. 'اڪشيہ' معنيٰ جيڪو کٽ نه ٿئي، سدائين قائم رهي. تنهن ڪري اڄوڪي ڏينهن ڪيل دان هميشه قائم رهي ٿو. ڀڳوان پرسرام اڄوڪي ڏينهن جنم ورتو هو، جنهن مريادا جو پالن نه ڪندڙ مغرور ڪترين جو ۲۱ دفعا سنگهار ڪيو.

چاليهو

اڪاڙ جي مهيني ۾ سڄ جنهن ڏينهن ڪرڪ سنڪراتي ۾ اچي تنهن ڏينهن کان وٺي لال جو چاليهو شروع ڪبو آهي. چوماسو به ساڳئي ڏينهن کان شروع ٿئي ٿو. هي ڏڻ سنڪراتيءَ سان لاڳاپو رکي ٿو. ڪرڪ سنڪراتيءَ کان شروع ڪيل ورت سنگه سنڪراتيءَ جي ڏينهن چاليهن ڏينهن پورو ڪجي ٿو. اهو لڳ ڀڳ جنماشتميءَ جي آس پاس اچي ٿو.

گوڙو - نانگ پنچمي

سانوڻ جي سهائي پنجئن تي نانگ اڳيان ڪير - ڦل رکي پوڄا ڪبي آهي. نانگ، به ڪال جو روپ آهي. هن ڏڻ مان جيو ديا جي پاونا به ظاهر آهي ۽ ٻڌايل آهي ته دشمن سان به پلائي ڪجي. ڪنهن جو منو نه ٿجي.

ٽيڇڙي

سانوڻ جي اونداهي ٿيڇ يعني ٽين تاريخ تي ڪماريون ۽ سهاڻيون ٽيڇڙيءَ جو ورت رکنديون آهن. سانوڻ جي سهائي گيارس تي براهمن مڱ پوکيندا آهن، جيڪي ٽيڇڙيءَ تائين وڌي هٿ جيڏا سلا ٿيندا آهن. ٽيڇڙيءَ ڏينهن ماڻهو اهي سلا براهمن جي گهران کڻي ايندا آهن. ورت واريون منجهند جو اهي سلا پينگهي ۾ رکي لوڏينديون آهن. سنجها جو براهمن کان آکاڻي ٻڌي، چنڊ کي ارڳ ڏيئي، ورت چوڙينديون آهن. چنڊ کي ارڳ ڏيڻ وقت چونديون آهن :-

”هٿ ڪري پير ڪري،

ارڳ ڏيون ڪوئي چڙهي،

چندرما نڪتو ڪهنا ويس ڪري،

گوريون ڏينس ڪير ڪٿور پري.“

وڏي ٿڌڙي

سانوڻ جي اونداهي چن تي لولا پچائي دانگي ٺاربي آهي ۽ ستن تي ننڍن وڏن کي چنڊو هڻي ٿڌو کائبو آهي. چنڊي وقت چئبو :

’سانوڻ ۾ ستن آئي، آئي ڪرشن پڪشي،

مان سيتلا پوڄيان، پتن پوٽن وچ ڪري،

تو در نواڻي، ميري وينتي سڻيڇ،

ڏيڇ آڻ - سان (هرشت پرشت تندرست ٻار)

لاکڙو، ساکڙو، هنبسرو، دپسرو، ننڍي مائي،
وڏي مائي، لنگهي پيا پار، ستي سيتلا جي آڌار.

مها لکشمي ۽ جا سڳڙا

بڏي جي سهائي انهن تي هيڊ ۾ رڳيل ست جي سورهن تندن واري ڏاڳي ۾ سورهن ڳنڍيون ڏيئي
مها لکشمي ۽ جي آکاڻي ٻڌي سڳڙو ٻڌبو آهي. وري اونداهي، انهن تي چوڙبو آهي.

لال لوڻي

هيءُ ڏڻ اُتراڻ کان هڪ ڏينهن اڳ ٿئي ٿو. اڄ کان ڇهه هزار سال اڳ نئون سال ناهري مهيني کان
شروع ٿيندو هو. جيڪو هن وقت چيت کان شروع ٿئي ٿو. نئون سال هميشه بهار جي مند ۾ شروع ٿيندو
آهي، جنهن کي جوتش ۽ 'ڌرم شاسترن' ۾ 'وسنت سنڀات' چئجي ٿو. ويدڪ زماني ۾ ان ڏينهن تي رشي
- مني يگير - هون ڪندا هئا. هيءُ لال لوڻي ڏڻ انهيءَ پراچين ڏڻ جي نشاني آهي.

اُتراڻ - تر موري

جوتش ۾ 'ميش' وغيره ٻارهن راسيون آهن، جن کي سنڪراتي چئبو آهي. سڄ هر هڪ سنڪراتيءَ ۾
هڪ مهينو رهي ٿو. هنن ۾ مکر راس کان وٺي مٿن تائين ڇهن راسين کي 'اُتراڻ' چئجي ٿو ۽ ڪرڪ راس
کان وٺي ڏن راس تائين ڇهن راسين کي 'دڪشڻاين' چئبو آهي. اُتراڻ واريون ڇهه راسيون ديوتائن جو هڪ
ڏينهن آهي ۽ دڪشڻاين واريون ڇهه راسيون رات آهن. جڏهن مکر راس ۾ سڄ پرويش ڪري ٿو، انهيءَ
ڏينهن کي اُتراڻ چئجي ٿو. ان ڏينهن ترن سان گڏ موريون جو دان خاص چيل آهي. تر ۽ موريون بلغم کي
گهٽائيندڙ آهن، جيڪو سياري ۾ سڻين کاڌن کائڻ ڪري سرير ۾ وڌي وڃي ٿو.

مٿي ٻڌايو ويو آهي ته اُتراڻ واريون ڇهه راسيون ديوتائن جو ڏينهن آهي. ڌرم شاسترن انوسار جيڪو
انسان اُتراڻ وارين راسين ۾ سرير ڇڏي ٿو، اهو ديو لوڪ (سرڳ) ڏانهن وڃي ٿو. اهو ئي ڪارڻ آهي جو
پيشمر پتامه ڪرڪيتر جي لڙائيءَ ۾ گهايل ٿي تيرن جي سڀا تي تبسبن پيو رهيو، جيسين اُتراڻ شروع
ٿئي.



نوان لفظ

هرج - نقصان
اڪشمير - ناس نه ٿيندڙ
نواڻي - جهڪيس، نوڙيس
سنگهار - وڌ

منو - دشمن
ڪنهنبا - ڪيسري رنگ وارا
ترتيا - ٽيڇ
اشت ديو - ديوتا

مهتا - اهميت
سمبت - شروعات، اچڻ
دانگي - نڪر جو تڻو
ڏيج - ڏجاءُ

آپياس

سوال ۱. هيٺين سوالن مان هر هڪ جو جواب هڪ ٻن جملن ۾ لکيو.

- (۱) چاليهو ڪڏهن پورو ٿيندو آهي؟
- (۲) لال لوئي ڪڏهن ملهائي ويندي آهي؟
- (۳) ”سنڌيت جو ڏينهن“ ڪڏهن ملهائيو ويندو آهي؟
- (۴) وڏي ٿڌڙيءَ جي ڪهڙي اهميت آهي؟

سوال ۲. هيٺين جا ٿوري ۾ جواب لکيو.

- (۱) ڇيٽي ڇنڊ ڇو ملهائيو وڃي ٿو؟
- (۲) اکڻ ٽيڇ جو ڏڻ ڪڏهن ملهائيو ويندو آهي ۽ ان ڏڻ جي ڪهڙي اهميت آهي؟
- (۳) اُتران ڇاڪي ٿو چئجي؟ ان ڏينهن تي ڇا دان ڪيو ويندو آهي؟

سوال ۳. (الف) هيٺين جا ضد لکيو.

ڌرم، ڏينهن، ديوتا، جنم، ظاهر

(ب) صفتون ٺاهيو.

اڇ، اوندهه، ديا، سماج، سال

(ڄ) وياڪرڻ موجب ٻالھائڻ جا لفظ سڃاڻو.

منهنجو، سڄ، ۾، اچي ٿو، سدائين.


پورڪ آپياس

۱. ٽڪر تي عملي ڪر

لال لوئي

هيءُ ڏڻ اُتران پراچين ڏڻ جي نشاني آهي.

(الف) چوڪنڊا پورا ڪريو. (نئين سال سان لاڳاپو رکندڙ ٻالهيون)



(ب) هڪ لفظ ۾ جواب ڏيو.

- (۱) نمبر ڏيکاريندڙ لفظ.
- (۲) لال لوئي کان پوءِ ايندڙ ڏڻ.
- (۳) هن وقت نئين سال جو پهريون مهينو.
- (۴) پراچين زماني جي نشاني.



(ب) برئڪيٽ ۾ ڏنل هدايت موجب ڪاروائي ڪريو.

- ۱) هيءُ ڏنل اُتراءُ کان هڪ ڏينهن اڳهه ٿئي ٿو.
(ليڪ ڏنل لفظ بدران مناسب ڏنل سمجھي جملو وري لکو.)
- ۲) نئون سال هميشه بهار جي مند ۾ شروع ٿيندو آهي.
(ليڪ ڏنل لفظ جو ضد ڪم آڻي نئون جملو ٺاهي لکو)
- ۳) هيءُ لال لوئي ڏنل اُنهيءَ پراچين ڏنل جي نشاني آهي.
(ليڪ ڏنل لفظ استعمال ڪري نئون جملو لکو)
- ۴) جنهن کي جوتش ۽ ڌرم شاسترن ۾ ”وسنت سنڀات“ چئجي ٿو.
(ليڪ ڏنل لفظ جا بابت ڪم آندل آهي)

۲. ڀارت ۾ الڳ الڳ ذاتين جا مکيه ڏڻ لکو.

۳. توهانجي پاڙي ۾ رهندڙ (سنڌين کانسواءِ) ٻئي ڪنهن ذات جي پوشاڪ، ڏڻ، ريتيون رسمون وغيره جي باري ۾ توهان کي جيڪا ڄاڻ آهي لکو.

۴. ”منهنجو وڻندڙ ڏڻ“ وڃي ٽي مضمون لکو.

۵. ڪلاس ۾ سنڌي ڏڻن بابت گفتگو ڪري وڌيڪ ڄاڻ حاصل ڪريو.

۶. پنهنجي دوست يا ساهيڙيءَ کي خط لکي ڏياريءَ جي موڪلن ۾ پاڻ وٽ گهراڻي جي نينڊ ڏيو.

سنڌي ڪلا ۽ طعام

ڏسو، ڇاپيو، ٻڌايو.



- ماسٽر شاگردن کي چتر ڏيان سان ڏسڻ لاءِ چئي اُن تي گفتگو ڪرائي. هر هڪ شاگرد کي اُن بابت ٻڌائڻ لاءِ همٿائي.